

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಶೇಷಾದ್ರಿನಾಥದಾಸೇನ ಕೃತಂ
॥ ಶ್ರೀಪಾದುಕಾಸೇವಕ ರಾಮಾನುಜಮಹಾದೇಶಿಕನ್
(ಚಿನ್ನಾಂಡವನ್) ಮಂಗಳಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಪಾದುಕಾಸೇವಕ ರಾಮಾನುಜಮಹಾದೇಶಿಕನ್ (ಚಿನ್ನಾಂಡವನ್) ಮಂಗಳಂ ||

ಜ್ಞಾನಾನುಷ್ಠಾನ ವೈರಾಗ್ಯ ಶೇವಧಿಶ್ರಿತವತ್ಸಲಃ |
ಪಾದುಕಾ ಸೇವಕಮುನಿಸ್ಸನ್ನಿಧತ್ತಾಂ ಸದಾ ಹೃದಿ || 1 ||

ಪ್ರಾಪ್ತಸತ್ಸಂಪ್ರದಾಯಾಯ ಶ್ರೀನಿವಾಸಯತೀಶಿತುಃ |
ಮಂಗಲಂ ಪಾದುಕಾಸೇವಿ ಶ್ರೀರಾಮಾನುಜಯೋಗಿನೇ || 2 ||

ಸಂಸಾರಸಾಗರೇ ಮಜ್ಜನ್ಮಾದೃಶೋದ್ಧರಣೇಚ್ಛಯಾ |
ಸರ್ವಧಾರ್ಯೂರ್ಜಕಮಘಾಸಂಭವಾಯಾಸ್ತು ಮಂಗಲಂ || 3 ||

ಸ್ವಭಾನ್ವಬ್ಧತುಲಾಸೌಮ್ಯತ್ರಯೋದಶ್ಯಂತ್ಯಭೇ ಶುಭೇ |
ಶ್ರೀನಿವಾಸಯತೀಂದ್ರಾತ್ತಸಂನ್ಯಾಸಾಯಾಸ್ತು ಮಂಗಲಂ || 4 ||

ಶಿಖಿನೇ ಸೋರ್ಧ್ವಪುಂಡ್ರಾಯ ಲಸದ್ಯಜ್ಞೋಪವೀತಿನೇ |
ತ್ರಿದಂಡವಿಲಸತ್ಪಾಣಿಪಂಕಜಾಯಾಸ್ತು ಮಂಗಲಂ || 5 ||

ಪದ್ಮಾಕ್ಷತುಲಸೀಮಾಲಾಪವಿತ್ರಾಲಂಕೃತಾತ್ಮನೇ |
ಧೃತಕಾಷಾಯವಸ್ತ್ರಾಯ ಯತೀಂದ್ರಾಯಾಸ್ತು ಮಂಗಲಂ || 6 ||

ಜ್ಞಾನಭಕ್ತಿವಿರಕ್ತ್ಯಾದಿ ಕಲ್ಯಾಣಗುಣಶಾಲಿನೇ |
ಮಂಗಲಂ ವೀತದೋಷಾಯ ತ್ರಿಜಗತ್ಪಾವನಾಂಘ್ರಯೇ || 7 ||

ಸರ್ವಶಾಸ್ತ್ರಾರ್ಥವಿದುಷೇ ಸದನುಷ್ಠಾನಶಾಲಿನೇ |
ಮಂಗಲಂ ಸಾಧುಸೇವ್ಯಾಯ ದುರ್ವಾದಿಧ್ವಾಂತಭಾನವೇ || 8 ||

ವಿಶ್ವತ್ರಾಣೈಕದೀಕ್ಷಾಯ ವಿಷ್ಣುರೂಪಾಯ ಮಂಗಲಂ |
ಶ್ರೀಶಶ್ರೀಶರಕೋಪಾದಿಸೂರಿಸದ್ಧೃಷ್ಟಿಶಾಲಿನೇ || 9 ||

ಶ್ರೀಮತ್ಸತ್ಪಥರಕ್ಷಾಖ್ಯಗ್ರಂಥರಕ್ಷಿತಸಾಧವೇ |
ಗುರವೇ ಸರ್ವಸಂಭಾವ್ಯಸಾರ್ವಜ್ಞಾಯಾಸ್ತು ಮಂಗಲಂ || 10 ||

ಜನ್ಮಾಷ್ಟಮೀಜಯಂತ್ಯಾದಿ ವೇಧತತ್ತ್ವಾರ್ಥದರ್ಶಿನೇ |
ನಿರ್ಮತ್ಸರಾಭಿಗಮ್ಯಾಯ ನಿತ್ಯಶುದ್ಧಾಯ ಮಂಗಲಂ || 11 ||

ತತ್ತ್ವತುನ್ಯಾಯತತ್ತ್ವಾರ್ಥವಿದುಷೇಽಷ್ಟಾಂಗಬುದ್ಧಯೇ |
ಶ್ರೀಮದ್ರಹಸ್ಯತ್ರಿತಯಸಾರಜ್ಞಾಯಾಸ್ತು ಮಂಗಲಂ || 12 ||

ಗೋಪಾಲದೇಶಿಕಮಣೇರಾಹ್ನಿಕವ್ಯಾಕ್ರಿಯಾ ಕೃತಾ |
ಯೇನಾಚಾರ್ಯವರೇಣಾಸ್ತು ತಸ್ಮೈ ಬಹುಲ ಮಂಗಲಂ || 13 ||

ವಿಚಾರಗ್ರಂಥನಿರ್ಮಾತ್ರೇ ಗುರುನಿಷ್ಠೋಕ್ತಿನಿಷ್ಠಯೋಃ |
ಸತ್ಸಂಪ್ರದಾಯಸಿದ್ಧಾಯ ಯತಿರಾಜಾಯ ಮಂಗಲಂ || 14 ||

ಶ್ರೀನಿವಾಸಮುನೀಂದ್ರಾಂಘ್ರಿಧ್ಯಾನಸಂಶುದ್ಧಚೇತಸೇ |
ಗುರುಸಂಭಾವನಾತತ್ತ್ವದ್ರಷ್ಟ್ರೇ ಭವತು ಮಂಗಲಂ || 15 ||

ಮುನಿತ್ರಿತಯಸಿದ್ಧಾಂತನಿರ್ಧಾರಣಪಟೇಯಸೇ |
ಸರ್ವತಂತ್ರಸ್ವತಂತ್ರಾಯ ಯತಿರಾಜಾಯ ಮಂಗಲಂ || 16 ||

ಸಚ್ಚಿಷ್ಯಸಾಧುನಿಕ್ಷಿಪ್ತಸಂಪ್ರದಾಯಾರ್ಥಸಂಪದೇ |
ಪ್ರಶಾಂತಹೃದಯಾಯಾಸ್ತು ಮಂಗಲಂ ಮಂಗಲಾತ್ಮನೇ || 17 ||

ಶೇಷಾದ್ರಿನಾಥದಾಸೇನ ಪಠತಾಂ ಮಂಗಲಾವಹಂ |
ವ್ಯಲೇಖಿ ಮಂಗಲಂ ಪಾದೂಸೇವೀಲಕ್ಷ್ಮಣಯೋಗಿನಃ || 18 ||

|| ಇತಿ ಶ್ರೀಪಾದುಕಾಸೇವಕ ರಾಮಾನುಜಮಹಾದೇಶಿಕನ್ ಮಂಗಳಂ ಸಮಾಪ್ತಂ ||